

राष्ट्रीय अन्नसुरक्षा अधिनियम, २०१३ अंतर्गत समाविष्ट न झालेल्या परंतु लक्ष्य निर्धारित सार्वजनिक वितरण व्यवस्थेअंतर्गत पूर्वी लाभ घेत असलेल्या एपीएल (केशरी) मधील १७७.१९ लक्ष लाभार्थ्यांना अन्नधान्याचा लाभ देण्याबाबत.

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: अधापु-२०१४/प्र.क्र. १२२/नापु-२२

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई - ४०० ०३२.

दिनांक : १५ जानेवारी, २०१६

वाचा :- शासन निर्णय क्र. असुका-२०१३/प्र.क्र. ३१९/ना.पु.२२, दि. १७ डिसेंबर, २०१३.

प्रस्तावना

राष्ट्रीय अन्नसुरक्षा अधिनियम, २०१३ महाराष्ट्र राज्यात दि. ५ जुलै, २०१३ रोजी लागू करण्यात आला आहे. सदर अधिनियमान्वये राज्यासाठी ७६.३२ टक्के ग्रामीण (४६९.७१ लक्ष) व ४५.३४ टक्के शहरी (२३०.४५ लक्ष) अशी मिळून ७००.१६ लक्ष लाभार्थी संख्या निश्चित करण्यात आली आहे. त्याआधारे लक्ष्य निर्धारित सार्वजनिक वितरण व्यवस्थेमध्ये लाभ घेत असलेल्या अंत्योदय अन्न योजनेतील सर्व लाभार्थ्यांना तर बीपीएल गटातील सर्व लाभार्थ्यांना प्राधान्य कुटुंब गटातील लाभार्थी म्हणून लाभ मिळत आहे. त्याव्यतिरिक्त एपीएल (केशरी) मधील ग्रामीण भागातील व शहरी भागातील लाभार्थ्यांचा प्राधान्य कुटुंब गटातील लाभार्थी म्हणून समावेश करण्याकरिता दि. १७.१२.२०१३ च्या संदर्भाधीन शासन निर्णयान्वये निकष निश्चित करण्यात आले. लक्ष्य निर्धारित सार्वजनिक वितरण व्यवस्थेमध्ये लाभ घेत असलेल्या एकूण ८७७.३५ लक्ष लाभार्थ्यांपैकी राष्ट्रीय अन्नसुरक्षा अधिनियम, २०१३ अन्वये अन्नधान्याचा लाभ देण्याकरिता ७००.१६ लक्ष लाभार्थ्यांचा उपरोक्त निकषानुसार समावेश करण्यात आल्यानंतर पुर्वी सवलतीच्या दराने अन्नधान्याचा लाभ देत असलेल्या एपीएल (केशरी) मधील १७७.१९ लक्ष लाभार्थ्यांना सवलतीच्या दराने अन्नधान्याचा लाभ देता आला नाही. सदर लाभार्थ्यांना देखील सवलतीच्या दराने अन्नधान्याचा लाभ मिळावा या दृष्टीने दि. १७.१२.२०१३ च्या संदर्भाधीन शासन निर्णयान्वये एपीएल (केशरी) मधील १७७.१९ लक्ष लाभार्थ्यांना लक्ष्य निर्धारित सार्वजनिक वितरण व्यवस्थेअंतर्गत ते ज्या सवलतीच्या दराने अन्नधान्य घेत होते, त्या प्रचलित परिमाणानुसार व प्रचलित दराने त्यांना अन्नधान्याचा लाभ देण्याबाबत निर्णय घेण्यात आला.

उपरोक्त १७७.१९ लक्ष लाभार्थ्यांना सदर शासन निर्णयान्वये माहे ऑक्टोबर, २०१४ पर्यंत एपीएलच्या परिमाणात व दराने अन्नधान्याचा लाभ देण्यात येत होता. माहे नोव्हेंबर, २०१४ पासूनच्या कालावधीमध्ये सदर लाभार्थ्यांना सवलतीच्या दराने अन्नधान्याचा लाभ द्यावा किंवा कसे याबाबतची बाब शासनाच्या विचाराधीन होती.

शासन निर्णय

यासंदर्भात मा. मंत्रिमंडळाने घेतलेल्या निर्णयानुसार सदर लाभार्थ्यांना सवलतीच्या दराने अन्नधान्याचा लाभ देण्याबाबत पुढीलप्रमाणे निर्णय घेण्यात येत आहे.

१) राज्यामध्ये सध्या शिधापत्रिकांच्या आधारकार्ड सिडींगचे काम सुरु असून त्याबाबत विभागाद्वारे गतीने कार्यवाही करण्यात येत आहे. नजीकच्या कालावधीत शिधापत्रिकांच्या आधार सिडींगचे काम पूर्ण झाल्यावर राष्ट्रीय अन्नसुरक्षा अधिनियम, २०१३ अंतर्गत समाविष्ट न झालेल्या परंतु लक्ष्य निर्धारित सार्वजनिक वितरण व्यवस्थेअंतर्गत पुर्वी लाभ घेत असलेल्या १७७.१९ लक्ष लाभार्थ्यांना अन्नधान्याचा लाभ देण्याबाबत निर्णय घेण्यात येईल.

२) उपरोक्त (१) मध्ये नमूद केलेल्या कार्यवाहीस अनुसरून दि. १७.१२.२०१३ च्या शासन निर्णयातील परिच्छेद क्र. ३ प्रमाणे करावयाच्या कार्यवाहीस याद्वारे स्थगिती देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०११५१६५०३८५६०६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स. श्री. सुपे)

शासनाचे उपसचिव

प्रत,

१. मा. मुख्यमंत्री यांचे प्रधान सचिव
२. मा. मंत्री, अन्न, नागरी पुरवठा व ग्राहक संरक्षण यांचे खाजगी सचिव
३. मा. राज्यमंत्री, अन्न, नागरी पुरवठा व ग्राहक संरक्षण यांचे खाजगी सचिव
४. मा. मुख्य सचिव यांचे उपसचिव
५. प्रधान सचिव, वित्त विभाग, मंत्रालय, मुंबई.
६. सर्व प्रशासकीय विभाग प्रमुख, मंत्रालय, मुंबई.
७. विभागीय आयुक्त सर्व
८. जिल्हाधिकारी सर्व
९. नियंत्रक, शिधावाटप व संचालक नागरी पुरवठा, मुंबई
१०. उपआयुक्त (पुरवठा) सर्व
११. जिल्हा पुरवठा अधिकारी सर्व
१२. अन्नधान्य वितरण अधिकारी सर्व
१३. वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, जि. टी. हॉस्पिटल संकूल, मुंबई
१४. महालेखापाल (लेखा परिक्षा), महाराष्ट्र-१, मुंबई
१५. महालेखापाल (लेखा व अनुज्ञेयता), महाराष्ट्र-१, मुंबई
१६. महालेखापाल (लेखा परिक्षा), महाराष्ट्र-२, मुंबई
१७. महालेखापाल (लेखा व अनुज्ञेयता), महाराष्ट्र-२, मुंबई
१८. महालेखापाल (लेखा व अनुज्ञेयता), महाराष्ट्र-२, नागपूर
१९. निवासी लेखा परिक्षा अधिकारी, नागरी पुरवठा, लेखा परिक्षा मंडळ द्वारा - वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई.
२०. वित्त विभाग, व्यय-४, मंत्रालय, मुंबई
२१. सचिव, अन्न, नागरी पुरवठा व ग्राहक संरक्षण विभाग यांचे स्वीय सहायक
२२. सर्व उपसचिव/अवर सचिव/कार्यासन अधिकारी, अन्न, नागरी पुरवठा व ग्राहक संरक्षण विभाग, मुंबई
२३. निवडनस्ती (कार्यासन ना.पु. २२).